

# НАСТАВНА ПРОГРАМА



МИНИСТЕРСТВО ЗА ОБРАЗОВАНИЕ И НАУКА  
БИРО ЗА РАЗВОЈ НА ОБРАЗОВАНИЕТО

РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НАУКА  
Биро за развој на образованието  
СКОПЈЕ

Примено:	28. 10. 2009	Примено:	Буденост
Орг. единица:	07	Број:	11213



Сиф. 0705

# ВИОЛИНА

ОСНОВНО МУЗИЧКО ОБРАЗОВАНИЕ



ДЕВЕТГОДИШНО ОСНОВНО  
МУЗИЧКО ОБРАЗОВАНИЕ

Скопје, 2009



Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02 и 82/08) и член 31 од Законот за основно образование („Службен весник на Република Македонија“ бр. 103/08), министерот за образование и наука ја утврди Наставната програма по предметот *виолина* за деветгодишното основно музичко образование.



## 1. ВОВЕД

Во деветгодишното основно музичко училиште на инструментот виолина можат да се запишат ученици кои наполниле 7 години.

Целта на наставата по виолина е на учениците да им се развие љубов кон инструментот и музиката, да се оспособат за изразно солистичко, камерно и оркестарско музичирање, естетско и емоционално вреднување на музичките дела поткрепени со музички знаења по однос на нивната содржина и форма. Учениците се обучуваат и стекнуваат знаења, навики и вештини за изведување на музичките дела и се оспособуваат за самостојна работа на инструментот виолина. Наставната програма за виолина е да се оспособи ученикот технички да го совлада инструментот за понатамошно школување во средните и високите музички школи и да се изгради во добар сестран уметник.

Наставата се изведува индивидуално. На крајот на учебната година секој ученик полага годишен испит.

- Фонд на часови: 2 часа неделно, 72 часа годишно.
- Статус на предметот: задолжителен.

## 2. ЦЕЛИ НА ПРЕДМЕТОТ ЗА РАЗВОЈНИОТ ПЕРИОД I – III одделение

Ученикот/ученичката:

- да се запознае со инструментот и неговите карактеристики и изразни можности;
- да усвои потребни знаења за мелодиско и ритмичко читање и свирење на нотен текст;
- да научи да свири скали-дурски и молски во една две и повеќе октави;
- да ги запознае и проширува знаењата за изразните можности на инструментот;
- да се здобие со искуство за свирење на нотен текст со посложена ритмичко-мелодиска и хармонска структура;
- да стекне потребни знаења за правилна стилска интерпретација на музиката;
- да се оспособува за соло, камерно и оркестарско музицирање;
- да развива способности за доживување и изразување на музиката;
- да развива интерес кон инструментот и музиката;
- да развива љубов и интерес за изразување и доживување на музичкиот фолклор;
- да го развива музичкиот вкус и критичкото мислење;
- да биде информиран за истакнати музички уметници и творци во земјата и странство;
- да придонесува за збогатување на емоционалниот живот;
- да придонесува за негување на култивирани пријатен тон и чиста интонација;
- да придонесува за формирање на личност со позитивни лични одлики;
- да придонесува за развивање на музичката меморија;
- да придонесува за прифаќање и доживување на убавото во музиката;
- да стекнува љубов кон класичната музика;
- да ја доживее убавината на музиката;
- да формира навика и потреба за посета на концерти, оперско-балетски претстави и други музички приредби;
- да формира работна култура;
- да стекнува сознанија за музичката култура на своето опкружување;
- да ја развива креативноста;
- да препознава нотен текст, музички термини и ознаки;
- да развива способност за прецизно интонирање на тонска висина;
- да знае да репродуцира нотен текст (ритмички и мелодиски);
- да го развива внатрешниот слух;
- да ја развива музичката меморија и вниманието;
- да стекне самодоверба во изведувањето на музичкиот текст;
- да го открива и почитува сопственото музичко изразување и да го почитува музичкото изразување на другите;
- да се поттикнува за работа во пар и во група;
- да ги разбира и прифаќа правилата на однесување во индивидуалните и во колективните музички активности.

### 3. ЦЕЛИ НА НАСТАВАТА ВО II ОДДЕЛЕНИЕ

Ученикот/ученичката:

- да се запознае со инструментот и неговите карактеристики и изразни можности;
- да се запознае со основните функции на левата и десната рака при свирење;
- да научи да заема правилно држење на телото при свирењето;
- да се запознае со цели, половици, четвртини, осмини ноти, а по можност и со шеснаестини ноти;
- да се запознае со основните штрихови-деташе, легато;
- да ги совлада сите интервалски односи во I позиција (а по можност и во III позиција) -полустепен, цел степен, терца, кварта;
- поставување на прстите на левата рака со полустепен помеѓу 2 и 3 прст (а по можност и помеѓу 1 и 2 прст);
- да развива способност за свирење мелодии и песни со разновидна ритмичко-мелодиска линија;
- да придонесува за негување на култивирани пријатен тон и чиста интонација;
- да развива способност за прецизно интонирање на тонска висина;
- да развива способност за следење интонација од инструмент;
- да развива музичка меморија;
- да покажува интерес за слушање музика, посета на концерти и други приредби;
- да се оспособува за активно, внимателно слушање на музиката;
- да развива чувство за музичка изразност;
- да развива чувство за ритам;
- да стекнува умеење да следи ритам;
- да развива интерес за изведување на спонтани импровизации на кратки музички мотиви;
- да се поттикнува за сопствено музичко изразување.



#### 4. КОНКРЕТНИ ЦЕЛИ

Тема: МЕЛОДИКА И ТЕХНИКА			
Цели	Содржини	Поими	Активности и методи
<p>Ученикот/ученичката:</p> <ul style="list-style-type: none"> <li>- да ги препознава деловите на инструментот виолина;</li> <li>- да ги именува деловите на инструментот виолина;</li> <li>- да ги идентификува деловите на инструментот;</li> <li>- да објаснува за гудалото;</li> <li>- да ги именува деловите на гудалото;</li> </ul>	<p>Запознавање со инструментот - виолина</p>	<p>- Делови на виолината: тело; врат; праг; полжав; чивии; ф-отвори; кобилица; горна, странична и долна штица; душица; жици; кордер (жичник); -гудало: дрво, струни, жабица</p>	<ul style="list-style-type: none"> <li>- Анализа на деловите на инструментот преку разговор;</li> <li>- Демонстрирање на правилно поставување на десната рака при што ќе му се објасни на ученикот функцијата и местото на секој прст поединечно;</li> <li>- може во почетокот да се применува вежба со тоа што ученикот место гудало, во десната рака ќе држи молив.</li> </ul>
<ul style="list-style-type: none"> <li>- да се приспособува за правилно поставување на телото и држење на виолината со левата рака;</li> <li>- да ја користи правилно десната рака при свирење на виолина;</li> <li>- да се приспособува за правилно поставување и држење на гудалото со десната рака;</li> </ul>	<ul style="list-style-type: none"> <li>- Технички вежби за ослободување на десната и левата рака</li> <li>- Правилно поставување и држење на десната и левата рака</li> </ul>	<ul style="list-style-type: none"> <li>- Рамо</li> <li>- Лакт</li> <li>- Китка</li> <li>- Прсти</li> <li>- Палец</li> </ul>	<ul style="list-style-type: none"> <li>- Вежби за движење на десната рака на различни делови од гудалото (средина, долна половина, горна половина);</li> <li>- вежбите да започнат со помали нотни вредности на средина на гудалото и постепено нотните вредности ќе се зголемуваат.</li> </ul>

<ul style="list-style-type: none"> <li>- да го употребува правилно гудалото при свирење;</li> <li>- да го користи правилно палецот при свирењето;</li> <li>- да демонстрира правилно поставување на палецот;</li> <li>- да ја користи раката за премини од жица на жица;</li> <li>- да се приспособува за влечење на гудалото по сите жици во цели ноти, половини и четвртини, осмини (по можност и шеснаестини);</li> <li>- да ја користи правилно поставена левата рака;</li> <li>- да ги ослободи прстите на левата рака, особено палецот;</li> <li>- да се приспособува за лесно движење на прстите;</li> <li>- да користи вежби за секој прст одделно;</li> <li>- да дискутира за музичката писменост;</li> <li>- да објаснува за скала;</li> <li>- да развива способност за прецизно интонирање на тоновите од основната скала;</li> <li>- да се приспособува за свирење по ноти;</li> </ul>		<ul style="list-style-type: none"> <li>- Звук</li> <li>- Тон</li> <li>- Имињата на тоновите (до, ре, ми, фа, сол, ла, си, до)</li> <li>- Петтолиније</li> <li>- Виолински клуч</li> <li>- Нота</li> <li>- Помошна линија</li> <li>- Скала</li> </ul>	<ul style="list-style-type: none"> <li>- На почеток левата рака ќе биде поставена до телото на виолината, а потоа ќе се пренесе на вратот на виолината при што посебно треба да се внимава да нема притисок со палецот.</li> <li>- При поставување на прстите од левата рака да се користи вежба со спуштање и кревање на прстите со нивната сопствена тежина.</li> <li>- Посетување на јавни часови и концерти на ученици, како и други манифестации и дискусија за стекнатите впечатоци од виденото;</li> <li>- воочување на разликите меѓу звук и тон преку демонстрација на разновидни примери (звуците од природата и околината и музичките тонови – пеење, звучење на инструменти и музички фрагменти).</li> </ul>
--	--	--	--

<p>- да демонстрира свирење на скали во две октави во цели, половини и четвртини ноти, а по можност и во осмини и шеснаестини;</p> <p>- да демонстрира свирење на кратки композиции;</p> <p>- да развива музички слух;</p> <p>- да користи елементи на правилна интерпретација при свирење песни и вежби;</p> <p>- да развива способност за меморирање на мелодија и нотен текст на зададена композиција;</p> <p>- да ја разбира содржината и карактерот на композицијата;</p> <p>- да ги разликува динамичките нијансирања при слушањето и интерпретирањето на композициите во динамика: тивко-пијано(p) силно – форте (f);</p> <p>- да ги разликува темпата при слушање и интерпретирање на музиката;</p> <p>- да разликува високи и ниски тонови;</p> <p>- да споредува мелодиско движење нагоре - надолу;</p> <p>- да објаснува за значајните за повторување;</p>	<p>- Свирење скали (Д-дур, А-дур, Г-дур) во две октави во цели, половини и четвртини ноти, а по можност и во осмини и шеснаестини</p> <p>- Два трозвука</p> <p>- Свирење кратки композиции по избор.</p>	<p>- Свирење кратки вежби</p> <p>- Свирење на скали во две октави со примена на цели, половини и четвртини ноти, а по можност и во осмини и шеснаестини.</p>
<p>- Свирење и слушање композиции со примена на динамичко нијансирање: тивко-пијано(p) силно-форте (f);</p> <p>- Свирење и слушање композиции во различни темпа</p>	<p>- Тивко-пијано(p)</p> <p>- Силно-форте (f);</p> <p>- Брзо</p> <p>- Бавно</p> <p>- Побрзо</p> <p>- Побавно</p>	<p>- Доживување и воочување на јачината и брзината во музиката преку слушање музика, пеење и свирење.</p>
<p>- Свирење вежби и лесни композиции со знак за повторување</p>	<p>- Знак за повторување</p>	<p>- Свирење на полесни композиции со примена на знак за повторување.</p>







<ul style="list-style-type: none"><li>- да се приспособува за свирење на повишувалки во лесни композиции и вежби;</li><li>- да разликува полустепени и цели степени;</li><li>- да се приспособува за употреба на свирење на лесни композиции со цели степени и полустепени;</li><li>- да развива внатрешен музички слух;</li><li>- да развива чувство за заедничко свирење и свирење во групи.</li></ul>	<ul style="list-style-type: none"><li>- Свирење вежби и лесни композиции со повишувалки</li><li>- Вежби и лесни композиции со цели степени (1 и 2 прст, 3 и 4 прст) и полустепени (помеѓу 2 и 3 прст)</li><li>- Свирење на композиции во групи</li></ul>	<ul style="list-style-type: none"><li>- Повишувалки</li><li>- Цели степени</li><li>- Полустепени</li><li>- Свирење во групи</li></ul>	<ul style="list-style-type: none"><li>- Свирење на зададена композиција со именување на тоновите.</li><li>- Свирење на лесни вежби и композиции со цели степени (1 и 2 прст, 3 и 4 прст) и полустепени (помеѓу 2 и 3 прст).</li><li>- Пеење и свирење по слух мелодиски модели - солфежирање на елементарни мелодиски модели (појаснување на нотниот текст, читање парлато, солфежирање; со акцент на правилно тактирање).</li></ul>
--	--	---	--



Тема: РИТМИКА			
Цели	Содржини	Поими	
Активности и методи			
<p>Ученикот/ученичката:</p> <ul style="list-style-type: none"> <li>- да развива чувство за ритам;</li> <li>- да се приспособува да применува рамномерна пулсација;</li> <li>- да покажува правилно броење и тактирање;</li> <li>- да развива чувство за дводелност и триделност;</li> <li>- да разликува дводелен и троделен метар;</li> <li>- да разликува различно траење на тоновите во музиката;</li> <li>- да ги препознава нотните вредности и вредностите на паузите;</li> <li>- да ги користи нотните вредности и вредностите на паузите;</li> <li>- да го препознава тактот во нотниот текст;</li> </ul>	<ul style="list-style-type: none"> <li>- Рамномерна пулсација</li> <li>- Дводелност (броење еден-два) и триделност (броење еден-два-три)</li> <li>- Траење на тоновите</li> <li>- Нотни вредности:               <ul style="list-style-type: none"> <li>цела нота</li> <li>половина нота</li> <li>четвртина нота</li> <li>осмина нота</li> <li>цела пауза</li> <li>половина пауза</li> <li>четвртина пауза</li> <li>осмина пауза</li> </ul> </li> <li>- Такт (2/4, 3/4 и 4/4 )</li> </ul>	<ul style="list-style-type: none"> <li>- Пулсација</li> <li>- Цела нота</li> <li>- Половина нота</li> <li>- Четвртина нота</li> <li>- Осмина нота</li> <li>- Цела пауза</li> <li>- Половина пауза</li> <li>- Четвртина пауза</li> <li>- Осмина пауза</li> </ul>	<ul style="list-style-type: none"> <li>- Свирење на цели, полови и четвртини ноти и истовремено броење на глас.</li> <li>- Свирење на вежби со комбинации од различни нотни вредности, при што се внимава на правилната распределба на гудалото.</li> <li>- Свирење на пократки нотни вредности (четвртини, осмини, а по можност и шеснаестини на различни делови од гудалото).</li> <li>- Совладување на нотните вредности и паузи преку слики и апликации.</li> <li>- Воочување на тактот врз основа на зададениот материјал за 2-делност и 3-делност.</li> <li>- Читање на зададениот материјал со тактирање.</li> <li>- Свирење на елементарни ритмички модели (запишани на една линија) на инструментот – ритмички. Пред да се</li> </ul>



<p>- да се приспособува за ритмичко читање на нотниот текст;</p> <p>- да развива способност за прецизно изведување на ритамот.</p>	<p>- Ритмичко читање на нотен текст (парлато)</p>	<p>- Парлато</p> <p>- Такт (2/4, 3/4 и 4/4 )</p>	<p>отсвири, моделот може да се изговори парлато на неутрален слог „та“ со тактирање.</p>
--	---	--	--



## 5. ДИДАКТИЧКИ ПРЕПОРАКИ

Со оглед на возраста на учениците, часот по виолина треба да вклучува различни видови на музички активности.

Се препорачува слушање музика во изведба на наставникот (примери од класична музика, композиции за деца од типот на „Детски албуми“, музика од други стилови и жанрови) и снимена, за воочување на нејзиниот карактер и изразните средства, како и за доживување и совладување на наставните содржини.

Учениците треба да се навикнуваат на свирење по ноти со почитување на сите ознаки (темпо, динамика), со израз и правилно фразирање со чувствување на ритмот.

За посликовито претставување на висината на тоновите и нивното попрецизно интонирање да се применува пеење на нотниот текст.

Се препорачува посета на концерти низ целата учебна година, како и слушање на разновидна музика, а особено на композициите кои ќе се исполнуваат.

### ➤ **Наставни средства:**

- музички инструмент – виолина;
- учебници по избор на наставникот (Д. Марковиќ, Родионов, Сузуки, Ј. Јорданова);
- аудио-визуелни средства (ТВ, DVD- плеер, видеоплеер, компјутер);
- дидактички средства и материјали;
- Интернет, образовни софтвери.

## 6. ОЦЕНУВАЊЕ НА ПОСТИГАЊАТА НА УЧЕНИЦИТЕ

Во текот на наставата редовно се следат и вреднуваат постигањата на учениците, се прибираат показатели за нивните активности, мотивираноста за музичкото изразување, ангажираноста на учениците, посветеноста во работата, како и тимската работа.

При следењето на постигањата на учениците, наставникот треба особено да внимава кон индивидуалниот пристап во постигањата на секое поединечно дете.

Во текот на наставата редовно се следи развојот на секој ученик. На крајот од годината се организира јавен час отворен за родителите и другите наставници на кој учениците би имале можност да ги претстават активностите застапени во текот на учебната година и своите постигања.

- Оценувањето е описно со краток опис.

На крајот на учебната година ученикот полага испит со следната испитна програма:

- скала во една или две октави и два трозвука;
- четири кратки етиди со различен карактер;
- две кратки композиции по избор на наставникот.

или:

- скала во една или две октави и два трозвука;
- две етиди со различен карактер;
- концертино по избор на наставникот.

## **7. ПРОСТОРНИ УСЛОВИ ЗА РЕАЛИЗАЦИЈА НА НАСТАВНАТА ПРОГРАМА**

Програмата во однос на просторните услови за реализацијата се темели на нормативот донесен од страна на министерот за образование и наука.

## **8. НОРМАТИВ ЗА НАСТАВЕН КАДАР**

- Воспитно-образовната работа во втора година може да ја изведува лице кое завршило:
- факултет за музичка уметност, студиска програма виолина и стекнат назив Дипломиран виолинист;
  - факултет за музичка уметност, студиска програма виола и стекнат назив Дипломиран виолинист.



## ПОТПИС И ДАТУМ НА УТВРДУВАЊЕ НА НАСТАВНАТА ПРОГРАМА

Наставната програма по виолина за деветгодишно основно музичко образование, на предлог на Бирото за развој на образованието, ја утврди

 \_\_\_\_\_ 2009 година

РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НАУКА

Бр. 10-3260/3

20-10-2009 2009 год.  
СКОПЈЕ

Министер



Никола Тодоров

